

ወደ 2018

አዲስ አመት በቀረበ ቁጥር የታደሰ የተስፋ ጭላንጭል በውስጣችን አብሮት ይዞ ይመጣል። አዲስ ውጥኖችንና እቅዶችን የምንቀርብበት፣ ክፉ ልማዶችን ለአንዴ እና ለመጨረሻ ጊዜ ጥለን የምንሄድበት እና በምንጨርሰው አመት ያሳካናቸውንና የወደቅንባቸውን ነገሮች የምንከልክበት ነው። በግላችን እነዚህን ጉዳዮች ማሰባችንን ቸል ሳንል እንደ ሃገር እና ህዝብ ምን አሳካን፣ ምን ላይ ወደቅን፣ በአዲስ አመት ምን እንጠብቅ፣ ምን ተደግቦልናል በአጭር በአጭር ለማየት እንሞክር። እዚህ ጋር ለአንባቢው ማስታወስ የምንፈልገው ፀሃፊው ከራሱ ልማዶች እና ምልክታዊ ተነስቶ ሊያጋራው የፈለገው እና ምናልባት ሊማርበት ወይም ጥቂት እውቀት ቢጨበጥበት ብሎ እንደፃፈው ነው።

ፀሃፊው የዐምሐራ ብሄር ተወላጅ እንደመሆኑ፣ በህዝቡ ላይ የታወጀው ጦርነት አሁን ሁለተኛ አመቱን መድፈኑን መሰረት አድርጎ ትንሽ ወደኋላ መመልከቱን ጠቃሚ ሆኖ እግኝቶታል። በእስቸኳይ ጊዜ ለዋጅ ታግዞ የተጀመረው ምክኛት የለሽ ጦርነት ተማሪዎችን ከትምህርት ገበታ፣ እርሶ አደሩን ከእርሻ ማሳወ፣ እስተማሪውን ከትምህርት ቤቱ እና ተማሪዎቹ፣ የጤና ባሙያዎችን ከጤና ተቋማት አራርቆ፣ የብዙ ንፁሃንን ህይወት ቀጥፎ፣ የተራውን ለፍቶ እዳሪ ህዝብ ህይወት በማስተጓጎል ሁሉን አቀፍ የዘር ማጥፋቱን በተጠናከረ መልኩ ቀጥለውታል። ይህ ሁሉን አቀፍ ጦርነት ከክልሉ አልፎ በመዲናዋ እና በመላው የኢትዮጵያ ክፍሎች የሚገኙ ዐምሐራዎች ላይም ያተኮረ እንደመሆኑ መጠን ሀገሪቱን ለከፍተኛ አለመረጋጋት፣ ለኢኮኖሚ ድቀት እናም በአጠቃላይ ለማህበራዊ ውድቀት ዳርጓታል። ጦርነቱ በህዝብ ላር እንደመታወጁ፣ ሁሉም የኢትዮጵያ ብሄር ብሄረሰቦችና ህዝቦች በተለያዩ መንገዶች የእገዛቱን ወደር የለሽ ጭካኔ እና በስልጣን ለመቆየት ምንም ከማድረግ ይያለመመለስ አባዜ ገፈት ቀማሽ ከመሆን አልፏቸው። በትግራይ ክልል እንግራዊ ሰላም ቢኖርም በፌዴራል መንግስቱ እና ሌላው የፕራቶሪያ ስምምነት ፈራሚ ህወሃት ፓርቲ መካከል ያለው ግንኙነት በምርጫ ቦርድ ለህወሃት በደረሰው የአላቅህምና ከፓርቲነት የመሰረዝ ውሳኔ ምክንያት አደጋ ላይ መሆኑ ብቻ ሳይሆን የቅድመ 2013 ጦርነት ጊዜያትን በሚያስታውስ መልኩ ሽማግሌዎች መላላክ እና የሃይማኖት አባቶችን ለፖለቲካዊ ችግር እንደ አማላጅ መጠቀሙን ተያይዘዋል። በኦሮሚያ ክልል ውስጥ ከእገዛቱ ስልጣን መያዝ ጀምሮ ሲደረግ የነበረው ጦርነት እስካሁን የወጣቱን ህይወት በመንግስት የግዳጅ አፈሳዎች እና የትጥቅ ትግል ምርጫ ባደረጉት መካከል በሚደረግ ግጭት ከሁለቱም ወገን የደሃው ለጅ መስዋትነት ከፍሎ የባለስልጣኖችን የጥፋት መንገድ በማስቅጠል ምስኪን የኦሮሞ እናቶችን ስቃይ እያባባሰው ይገኛል።

እገዛቱ IMF ጋር የተስማማው ብድር ሀገር አቀፍ ፕሮጀክቶችን በማስኬድ እና በማስጨረስ ፋንታ የስልጣን ማቆያ ጦር መሳሪያ ሽመታ ላይ በመዋሉ ብድሩን ለመክፈል ከእያንዳንዱ ኢትዮጵያዊ ኪስ በምክንያት የለሽ ግብሮች፣ መዋጮች፣ ቅጣቶች አለፍ ብሎም ግልጽ ብዝሃነት ስርቆቶች ላይ መሰማራቱ በ2017 ጠንክሮበት የቀጠለው ነው። የብር የመግዛት እቅም መዳከም ማለትም ከነበረበት ከግማሽ በላይ በአንድ ጀንባር ማሽቆልቆል በዚህም ምክኒያት ተያይዞ የሚመጣውን የኑሮ ጫና ለመቋቋም የሚያስችል የደሞዝ እና የሰባዊ እርዳታ አለመኖሩ የታደለውን ከውጭ በሚላክለት ገንዘብ ቀኑን እያስገፋ ያልታደለውን ደግሞ በረሃብ፣ ችግር እና ስደት መሃል ያለ ለውጥ ጠባቂ አድርጎታል። በሁሉም ሢክተሮች የሚታየው የለት ተለት ኑሮ የን ማሸነፍ አቅቶኛል ሮሮ መበራከት እንዲሁም ጠንከር ብሎ የመጣው የጤና ባለሙያዎች የስራ ማቆም አመጽ በዚህ አመት ካየናቸው ከሰፊው ህብረተሰብ የወጡ ግልጽ የተቃውሞ የተቃውሞ ድምጾች ጎል የወጡት ነበር። ነገሩ በመንግስት በኩል ተደብስብሶ መታለፉ እንዲሁም ለእውነተኛ ንግግር ክፍት ከመሆን ይልቅ ድምጾችን ለማፈን የሚደበት ርቅት ህዝብ እውነተኛ ለውጥ ላመጣ ካለ የሚገጥመውን የመንግስት አፀፋ በጥቂቱ የተመለከትንበት ነው። ከ2018 ዓ.ም የበጀት ምደባ ጋር ተያይዞ የመጡት የግብር ማሻሻያዎች በእንቅርት ላይ ጆሮ ደግፍ ሆነው የነጋዴዎችና የሰራተኞችን ህይወት ወደ ባስ ችግር ውስጥ እንደሚያስገቡት ሳይታለም የተፈታ አድርገውታል።

ከችግሮች ብዛት እና መደራረብ እንጻር የመፍትሄ ሃሳቦችን አሁን ለማቅረብ መሞከር ቢያስቸግርም ወደዚያ አቅጣጫ እንድንጓዝ የመጀመሪያዎቹን እርምጃዎች

በመጠቀም የዚህን ወር አምድ እንዝጋ። ከሁሉም በፊት የፌዴራል መንግስቱ ለሰላም እና ለእውነተኛ የፖለቲካዊ ድርድር ራሱን እዘጋጅቶ መቅረብ አለበት። ምንም ያክል እንኳን ይሄንን ሲያደርግ ተጠያቂነትን

ባያመልጥም ሁገራችን ከዚህ የከፋ ችግር የምትወጣ ከሆነ ይህ ሁሉን አቀፍ የፖለቲካ ፓርቲዎችንና በአሁን ጊዜ በትጥቅ ትግል እገዛዜን እናስወግዳለን ከምሉ ሃይሎች ጋር የሚያደርገው ድርድር እና ውይይት ሁሉንም የኢትዮጵያ ማህበረሰብ ወደሚያካትት የሽግግር ሂደት ማድገም ይኖርበታል። በመቀጠል እንደማህበረሰብ የደረሰብንን "Collective Trauma" ለማከም የሚያስችሉ የአካላዊ፣ ስንልቦናዊ እና ማህበራዊ መፍትሄዎችን ከባለሙያዎች ጋር በመተባበር ለሁሉም ተደራሽ ማድረግ እንደሃገር እርቅ ፈጥረን የምንቀጥል ከሆነ ወሳኝነቱ የማያጠራጥር ነው። በመጨረሻም ያለብንን እዳ እና የኢኮኖሚ ተጠቃሚነታችንን እና ህልውናችንን የምናረጋግጥባቸውን መንገዶች በዘርፉ ላይ ካሉ ባለሙያዎች ጋር በመወያየት በብዛት ስራ እጥ ሆኖ ለተቀመጠው ወጣት ተስፋ የሚሰጥ ተግባራዊና ምዋቅራዊ ለውጥ ለማምጣት መስራት የማያከራክር ነው። ይህን ስናደርግ በጦርነት የተጎዱ አካባቢዎችን መልሶ ማልማት እና ወደ ሙሉ አገልግሎት መስጫነት መመለስ ጊዜ የማይሰጥ ስራ ነው።

እናንተስ ምን ታስባላችሁ? ፀሃፊው ያላየው ምን ትኩረት ያስፈልገዋል የምትሉት ነገር አለ? ሌሎችስ የመፍትሄ ሃሳቦች የምትሏቸው ምንድን ይሆኑ? እዚህ ፖለቲካው ስጥ ሆነን ይሄንን ከባድ ጊዜ ተባብረን ለማለፍ መን ማድረግ እንችላለን? ከጓደኞች፣ ቤተሰብ እና ስራ በልደረብቻችሁ ጋር ተወያይበት። በሌላ ጊዜ እስክንገናኝ ቸር ሰንብቱ።

ተጻፊ በያሬድ ሊቃውንት

ሃምሌ 30፣ 2017 ዓ.ም

የተባበረ የኢትዮጵያ ማህበረሰብ በፖለቲካ፣ ለወደፊታችን መሰረት።
ህብር ኢትዮጵያ በፖለቲካ